

Əl işlərimiz Oman forumunda



Dövlət Turizm Agentliyi Oman Sultanlığının paytaxtı Məsqət şəhərində keçirilən yaradıcılıq üzrə əl işi sənayələrinə həsr olunmuş Birinci Beynəlxalq Forumda milli stendlə təmsil olunub.

Agentlikdən XQ-yə bildirilib ki, forum Omanla yanaşı, müxtəlif xarici ölkələrdən yaradıcılıq və əl işi sənayeləri sahəsində fəaliyyət göstərən qurum və müəssisələrin nümayəndələrini bir araya gətirib.

Forum çərçivəsində Azərbaycanın Oman sultanlığındakı səfiri Rəşad İsmayilov, Omanın mədəni irs və turizm naziri Seyid İbrahim bin Səid əl-Busaidi və Omanın Kiçik və Orta

Müəssisələrin İnkişafı üzrə Qurumunun sədri Halima bint Rəşid əl-Zəriyə milli stendi ziyarət edib.

Ziyarətçilər milli stenddə yerli sənətkarlar tərəfindən nümayiş etdirilən Şəkiyə məxsus şəbəkə, təkəlduz və keçə sənəti nümunələri ilə tanış olublar.

XQ